

समे – 12:25 hrs.

<><><><><><>

## PM-Civil

प्रधानमंत्री नरेंद्र मोदी होरें आखेआ ऐ जे भारत गी दुनिया दी सब्बनें शा तेज बधदी अर्थ बवस्था बनाने च विमानन क्षेत्र दी महत्वपूर्ण भूमिका ऐ। इस क्षेत्र दे राएं सरकार संस्कृति समृद्धि ते लोकें बशकार रावता बनाने लेई कम्म करा'रदी ऐ। कल नमीं दिल्ली च नागरिक उषडयन उप्पर एशिया प्रशांत मंत्री स्तरीय सम्मेलन च मोदी होरें गलाया जे एह क्षेत्र बड़े महत्व आहले परिवर्तन दे दौर शा गुजरदा ऐ। एहदे राएं लोकें गी यात्रा च सखल होआ'रदी ऐ।

<><><><><><>

## ECI-Team

भारतीय चुनावs आयोग दे वरिष्ठ अधिकारिं दी इक टीम नै 11 ते 12 सितंबर गी रामबन ते अनंतनाग जिलें दा दौरा कीता। सिविल ते पुलस अधिकारिं कन्नै लगगी दी बैङ्क च उनें सारे 20 जिलें च तयारिं दा जायजा लैता। इस दौरान मुख् चुनाव आयुक्त हुंदे आस्सेया पैहले आहली बैठक दौरान उजागर कीते गेदे मसलें उप्पर होई दी कार्रवाई पर चर्चा कीती गई। उनें मुख् सचिव, डीजीपी ते केंद्री सशस्त्र पुलस बल दे प्रमुखें कन्नै बैठक लाई ही तां जे चुनाव गी आजाद ते निरपक्ख ढंग्गे सिर तोड़ चाढ़ेया जाई सकें। इस दौरान एह जानकारी दिती गई

जे सारे मेदवारें गी बरोबर सुरक्षा उपलब्ध करोआई जानी लोडचदी। ई.सी.आई. दी टीम नै आँदे विधानसभा चुनाएं लेई कीती गेदी तैयारिएं पर संदोख जाहिर कीता। उनें सब्बनै अधिकारिएं गी अपने जत्न जारी रक्खने लेई आखेआ तां जे ऐतिहासिक मतदान यकीनी बनी सकै।

<><><><><><>

### 3<sup>rd</sup> Phase

त्रिए गेड़ तैहत होने आले विधानसभा चुनाएं लेई नामांकन भरने दा कल अखीरला दिन हा। इस गेड़ तैहत पैहली अक्टूबर गी वोट पाए जाने न। कुल 483 मेदवारें अपना नामांकन भरेआ। आकाशवाणी दे जम्मू संवाददाता होरें जानकारी दिती ऐ जे 1 अक्टूबर गी होने आहले त्रीये गेड़ दे चुनाएं लेई नामांकन पत्र भरने दा कल अखीरी ध्याड़ा हा। जम्मू जिले थवां 122 मेदवार, कुपवाड़ा थवां 80 मेदवारें, बांदीपुरा थमां 50, कठुआ जिले दे 6 चुनावी क्षेत्र लेई 9 मेदवारें, बनी थमां 5 मेदवारें, बिलावर थमां 7 मेदवारें बसोहली थमां, 10 मेदवारें जसरोटा, 6 मेदवारें कठुआ ते 10 मेदवारें हीरानगर थमां नामांकन पत्र भरे न। इस्सै चाल्ली साम्बा जिले च 7 मेदवारें रामगढ़ थमां, 15 मेदवारें साम्बा थमां ते 11 मेदवारें विजयपुर थमां नामांकन भरेआ ऐ। जम्मू जिले दे 11 चुनावी हल्कें लेई 13 मेदवारें बिश्नाह थमां, 14 मेदवारें सुचेतगढ़ थमां, 14 मेदवारें आरएसपुरा थमां, जम्मू दक्खन थमां 12 मेदवारों, जम्मू पूर्व थमां 10 मेदवारें ते जम्मू पच्छिम ते उत्तर थमां 13 ते 17 मेदवारें नामांकन भरे न। मढ़ थमां 6 मेदवारें, अखनूर थमां 5 ते छम्ब थमां 10 मेदवारें अपनियां नामजदगियां दाखल कराइयां न। त्रीए गेड़ लेई अधिसूचना 5 सितंबर गी जारी कीती गेई ही ते नामांकन पत्रें दी जांच आहला कम्म

अज्ज कीता जाग ते मेदवार जेकर चाहन तां 17 तरीक तगर अपने नां वापस परताई सकदे न।

<><><><><><>

### Ramban-Postal

रामबन च डाक राएं वोट पाने आला कम्म कल्ल होआ। एह सारी कारवाई भारतीय चुनां आयोग दे दिशा-निर्देश मुजब कीती गई। रामबन ते बनिहाल विधानसभा हल्के लेई तैनात 1 जहार 595 कर्मिं अपना वोट पाया। एह मतदान प्रक्रिया व्यापक सुरक्षा इंतजामें हेठ अंजाम दिती गई ते इस दौरान भारतीय चुनां आयोग दे दिशा-निर्देश दी पूरी चाल्ती पालमा कीती गई। जिला चुनां अधिकारी बसीर उल हक्क चौधरी होरें आपूं एहदी निगरानी कीती तां जे मतदान आजाद, निरपक्ख ते पारदर्शी ढंग्गै सिर यकीनी बनी सकै। डाक राएं मतदान करने दा विकल्प इस गल्ला गी यकीनी बनाने लेई उपलब्ध करोआया गेआ ऐ तां जे इयूटी पर तैनात हर मतदाता वोट पाने दे अपने अधिकार दा इस्तेमाल करी सकै।

<><><><><><>

### Doda Home-Voting

डोडा जिले च विधानसभा चुनां दे मद्देनजर घरें थवां मतदान करने आहली प्रक्रिया रम्भ होई। एह प्रक्रिया भद्रवाह, डोडा ते डोडा पच्छिम च शुरू होई ते एह दो दिन लेई उपलब्ध होग। इसदी शुरूआत भारतीय चुनांs आयोग आस्सेया कीती गई ऐ। एह सुविधा बुजुर्ग मतदाताएं ते दिव्यांगें लेई ऐ तां जे एह लोक अपने घरें थवां गै वोट पाने दे अपने अधिकार दा इस्तेमाल

करी सकन तां जे लोकतांत्रिक प्रक्रिया च सब्बनें दी शमूलियत यकीनी बनी सकै। मतदान अमले गी बड्डलै सबेला रवाना कीता गेआ। एह लोक ताल कीती गेदी सारी थाहरें पर जांगन जित्थे बुजुर्ग ते दिव्यांग मतदाता हैन। इस गें प्रति लोकें दा खासा उत्साह दिक्खेआ गेआ ऐ। लोकें खरी मती गिनतरी च मतदान कीता ऐ। डोडा दे जिला चुनां अधिकारी हरविंद्र सिंह होरें आखेआ जे घर जाइयै मतदान करोआने लेई लोडचदे इंतजाम कीते गेदे न।

<><><><><><>

#### Doda-Accident

अज्ज डोडा जिले च इक ट्रक दे शिडकै थमां रूलकियै ढूहगी खड्ढ च जाई पौने करी दडं जनें, जिंदे च ट्रक दा डरैवर बी हा, दी मौत होई गई। आकाशवाणी दे जम्मू संवाददाता होरें जानकारी दिती ऐ जे डोडा-किश्तवाड़ जरनैली शिडक दे लागे महलोरी कोल इक ट्रक दे रूलकिये खड्ढ च पेई जाने करी ट्रक डरैवर ते ओहदे सहयोगी दी मौके उप्पर गै मौत होई गई।

<><><><><><>

#### Poonch-OGW

सुरक्षा बलें जंदी संझा जम्मू-कश्मीर गजनवी फोर्स दे इक आतंकवादी सहयोगी गी गोला बरूद ते हथियारें सने गिरफ्तार करी लैता ऐ। आकाशवाणी दे जम्मू संवाददाता होरें जानकारी दिती ऐ जे पुलस, सेना ते सीआरपीएफ दे सांझे नाके दौरान सुरक्षा बलें सुरनकोट थमां इक जनें गी संदिग्ध तरीके कन्ने औंदे दिक्खेआ जेड़ा सुरक्षा बलें थमां छप्पने दी कोशश करा रदा हा।

मगरा सुरक्षा बलें उसी गिरफ्तार करी लैता ते तलाशी दौरान ओहदे बैग थमां 3 ग्रेनेड ते होर  
दुआ असला-बरूद जब्त कीता गेआ।

<><><><><><><>